

#Health: इंदौर में 66000 की स्वास्थ्य जांच के लिए लेंगे सैंपल युवाओं की सेहत का होगा ऑडिट, आइआइटी इंदौर करेगा विश्लेषण

पत्रिका अश्विन बक्शी
patrika.com

इंदौर. युवाओं के लिए बनाया गया इंदौर का प्रिवेंटिव हेल्थ मॉडल जबलपुर, भोपाल, रीवा, ग्वालियर में भी लागू होगा। 50-50 हजार युवाओं के हेल्थ चेकअप की तैयारी है। जिला स्तर पर भी आयोजन किया जाएगा। इसमें आठ से अधिक जांचें होंगी। रेडक्रॉस सहित अन्य संस्थाएं सहयोग करेंगी। सितंबर-अक्टूबर तक शिविर लगाएंगे।



पत्रिका AI

वे जांचें होंगी

ब्लड शुगर, बीपी, कोलेस्ट्रॉल, जीएफआर, एसजीपीटी, प्रोटीन, एल्युमिन, ग्लोबुलिन रेटियो, बीएमआई, थोपोमेट्रिक।

पहले दस लाख लोगों की जांच की जा चुकी है। इससे बीमारी होने से पहले की स्थिति का पता लगाया जाता है। इंदौर के मॉडल को अब पूरे प्रदेश में शुरू किया जाएगा। इसे राष्ट्रीय स्तर पर भी लागू करवाने का प्रयास रहेगा। - डॉ. दिनीता कोठारी

इंदौर में जांच की ऐसी रहेगी व्यवस्था

इंदौर में 12 अगस्त को 4 जगह शिविर लगेगे। होलकर साइंस कॉलेज में 36 हजार, वैष्णव कॉलेज राज मोहल्ला, नूतन विद्यालय चिमनबाग, गुजराती समाज स्कूल सत्यसाई चौराहा पर 10-10 हजार युवाओं की जांच की जाएगी। इसमें

वे ही शामिल होंगे, जिन्होंने पहले डायग्नोसिस नहीं कराया है। इसमें अन्य शहरों से भी लोग पहुंचेंगे जो जांच व व्यवस्थाओं की जानकारी लेंगे। 66 हजार युवाओं की जांच के लिए 3500 से अधिक पैरामेडिकल स्टाफ व डॉक्टर सैंपल लेंगे।

रजिस्ट्रेशन से शुरुआत

शिविर में सबसे पहले रजिस्ट्रेशन होगा। इसके बाद हाइट-वेट किया जाएगा। फिर ब्लड प्रेशर, बीएमआई जांच होगी और ब्लड सैंपल लिया जाएगा। हर व्यक्ति को बार कोड दिया जाएगा, जिसे स्कैन करने पर सारी जानकारी मिलेगी।

- 150 रहेंगे कुल काउंटर
- 8 से 10 प्रकार की होगी जांच
- 900 नॉन मेडिकल वालेंटियर्स की रहेगी टीम
- 04 जांच सेंटर बनाए गए हैं जांच के लिए

24 घंटे में ऑनलाइन मिलेगी रिपोर्ट

दिए गए मोबाइल नंबर पर 24 घंटे में जांच रिपोर्ट देने की व्यवस्था रहेगी। अधिकतम 15 अगस्त तक सभी को जांच रिपोर्ट दे दी जाएगी। हार्ड कॉपी के लिए 20 सेंट्स रहेंगे। जांच के बाद डॉक्टरी सलाह भी उपलब्ध कराई जाएगी। इन्हीं लोगों का छह माह बाद 12 फरवरी को दोबारा निःशुल्क चेकअप किया जाएगा, ताकि विश्लेषण किया जा सके।

जो युवा लाइफ स्टाइल बदलकर स्वस्थ होंगे, उन्हें इनाम

शिविर में कई कॉलेजों के युवा जांच के लिए पहुंचेंगे। इनका डाटा विश्लेषण आइआइटी इंदौर द्वारा किया जाएगा। डॉक्टर्स की टीम भी अवैयर करेगी। नेशनल कार्डियोलॉजी

सोसायटी व एमजीएम मेडिकल कॉलेज के डॉक्टर्स भी विश्लेषण में सहयोग करेंगे। प्रिवेंटिव हेल्थ चेकअप शिविर में सांसद शंकर लालवानी ने इंदौर के सभी समाजों व

संगठनों से भागीदारी के लिए चर्चा की है। शिविर के छह माह बाद दोबारा जांच पर जो युवा लाइफ स्टाइल में बदलाव कर स्वस्थ होंगे, उन्हें पुरस्कृत करने की योजना बनाई जा रही है।